



न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 Email :- nyaysakshi@gmail.com रायगढ़, रविवार 24 मार्च 2019 पृष्ठ-4, मूल्य 3 रूपए वर्ष-01, अंक-172

महत्वपूर्ण एवं खास



राष्ट्रपति ने न्यायमूर्ति घोष को लोकपाल प्रमुख के रूप में शपथ दिलाई

नई दिल्ली (आरएनएस)। राष्ट्रपति रामनाथ कोविंद ने न्यायमूर्ति पिनाकी चंद्र घोष को शनिवार को लोकपाल प्रमुख के रूप में शपथ दिलाई। आधिकारिक बयान में कहा गया, "राष्ट्रपति भवन में एक समारोह में शपथ दिलाई गई।" उच्चतम न्यायालय के पूर्व न्यायाधीश न्यायमूर्ति घोष को 19 मार्च को देश के पहले लोकपाल के रूप में नियुक्त किया गया था।

अफगानिस्तान में विस्फोट, चार लोगों की मौत

काबुल (आरएनएस)। अफगानिस्तान के दक्षिणी प्रांत हेल्मंड की राजधानी लक्ष्कर गाह में शनिवार को नव वर्ष समारोह के दौरान हुए दो विस्फोटों में कम से कम चार लोगों की मौत हो गयी और 10 अन्य घायल हो गये। एक स्थानीय अधिकारी ने बताया कि लक्ष्कर गाह स्पोर्ट्स स्टेडियम में आज सुबह कर्मचारी और आम लोग नव वर्ष समारोह मना रहे थे, तभी दो विस्फोट हो गए। विस्फोटों में कम से कम चार लोगों की मौत हो गयी और 10 अन्य घायल हो गए। किसी भी व्यक्ति अथवा संगठन ने विस्फोटों की जिम्मेदारी नहीं ली है।

नेल पॉलिश फैक्ट्री में लगी आग

नई दिल्ली (आरएनएस)। पूर्वोत्तर दिल्ली के करावल नगर इलाके में नेल पॉलिश की एक फैक्ट्री में शुक्रवार को भीषण आग लग गई। दमकल विभाग के अधिकारियों ने बताया कि किसी के हताहत होने की कोई खबर नहीं है। उन्होंने बताया कि दमकल विभाग को रात करीब आठ बजे मूंगा नगर इलाके की गली संख्या नौ में आग लगने की जानकारी देने के लिए एक फोन आया था। उन्होंने बताया कि दमकल विभाग की 13 गाड़ियों को तुरंत मौके पर भेजा गया। आग लगने के कारण का अभी पता नहीं चल पाया है।

पीएम मोदी ने भगत सिंह, सुखदेव और राजगुरु को किया नमन

नई दिल्ली (आरएनएस)। प्रधानमंत्री नरेंद्र मोदी ने देश के वीर सपूतों भगत सिंह, सुखदेव और राजगुरु को शहीद दिवस पर नमन किया है। मोदी ने शनिवार को टिवटर पर अपने संदेश में कहा, आजादी के अमर सेनानी वीर भगत सिंह, सुखदेव और राजगुरु को शहीद दिवस पर शत-शत नमन। भारत माता के इन पराक्रमी सपूतों के त्याग, संघर्ष और आदर्श की कहानी इस देश को हमेशा प्रेरित करती रहेगी। जय हिंद! गौरतलब है कि 23 मार्च, 1931 की मध्यरात्रि को अंग्रेजों ने भगत सिंह, सुखदेव और राजगुरु को फांसी दे दी थी। उनकी शहादत को श्रद्धांजलि देने के लिए इस दिन को शहीद दिवस के रूप में मनाया जाता है।

भगत सिंह, राजगुरु और सुखदेव के विचारों की लड़ाई जारी रखेंगे: राहुल

नई दिल्ली (आरएनएस)। कांग्रेस अध्यक्ष राहुल गांधी ने भगत सिंह, सुखदेव और राजगुरु के शहादत दिवस के मौके पर शनिवार को इन क्रांतिकारियों को नमन करते हुए कहा कि इनके विचारों एवं आदर्शों की लड़ाई जारी रखी जाएगी। राहुल ने फेसबुक पोस्ट में कहा, भगत सिंह, सुखदेव, राजगुरु, सिर्फ नाम नहीं हैं, हमारे रंगों में दौड़ता क्रांति का एक जज्बा है। उन्होंने कहा, उनका जीवन, आज भी, हमें मजबूत बनाता है, आजाद बनाता है, ईसाण बनाता है। शहीदी दिवस पर हमारे वीरों को शत शत नमन। उन्होंने कहा, उनके विचारों और आदर्शों की लड़ाई हम जारी रखेंगे। गौरतलब है कि 23 मार्च, 1931 को भारतीय स्वतंत्रता आंदोलन तीन बड़े नायकों भगत सिंह, राजगुरु और सुखदेव को फांसी दी गई थी।

लोहिया के सिद्धांतों से छल कर रहे हैं समाजवादी दल: मोदी

नई दिल्ली (आरएनएस)। प्रधानमंत्री नरेंद्र मोदी ने महान समाजवादी नेता एवं स्वतंत्रता सेनानी राम मनोहर लोहिया को कांग्रेसवाद का मुखर विरोधी बताते हुए शनिवार को आरोप लगाया कि डॉ. लोहिया के दिखाये रास्ते पर चलने का दावा करने वाले समाजवादी और क्षेत्रीय दल उनके सिद्धांतों के साथ छल कर रहे हैं। मोदी ने डॉ. लोहिया की जयंती पर एक लेख के जरिए उन्हें श्रद्धांजलि दी और कहा कि कांग्रेसवाद का विरोध डॉ. लोहिया के हृदय में रचा-बसा था लेकिन उनके अनुयायी होने का दावा करने वाले राजनीतिक दल आज कांग्रेस के साथ अवसरवादी महामिलावटी गठबंधन बनाने के लिए बेचैन हैं। यह विडंबना हास्यास्पद भी है और



निंदनीय भी है। उन्होंने कहा कि जो लोग आज डॉ. लोहिया के सिद्धांतों से छल कर रहे हैं, वही कल देशवासियों के साथ भी छल करेंगे। उन्होंने लिखा कि डॉ. लोहिया वंशवादी राजनीति को हमेशा लोकतंत्र के लिए घातक मानते थे। आज वह यह देखकर जरूर हैरान-पेशान होते कि उनके अनुयायी के लिए अपने परिवारों के हित देशहित से ऊपर हैं। उनके प्रयासों की वजह

से ही 1967 के आम चुनावों में सर्वसाधन संपन्न और ताकतवर कांग्रेस को करारा झटका लगा था। उस समय पूर्व प्रधानमंत्री अटल बिहारी वाजपेयी ने कहा था- डॉ. लोहिया की कोशिशों का ही परिणाम है कि हावड़ा-अमृतसर मेल से पूरी यात्रा बिना किसी कांग्रेस शासित राज्य से गुजरे की जा सकती है। प्रधानमंत्री ने लिखा कि दुर्भाग्य की बात है कि राजनीति में आज ऐसे घटनाक्रम सामने आ रहे हैं, जिन्हें देखकर डॉ. लोहिया भी विचलित, व्यथित हो जाते। वे दल जो डॉ. लोहिया को अपना आदर्श बताते हुए नहीं थकते,

उन्होंने पूरी तरह से उनके सिद्धांतों को तिलांजलि दे दी है। यहां तक कि ये दल डॉ. लोहिया को अपमानित करने का कोई भी कोई मौका नहीं छोड़ते। मोदी ने ओडिशा के वरिष्ठ समाजवादी नेता सुरेन्द्रनाथ द्विवेदी को उद्धृत करते हुए कहा, डॉ. लोहिया अंग्रेजों के शासनकाल में जितनी बार जेल गए, उससे कहीं अधिक बार उन्हें कांग्रेस की सरकारों ने जेल भेजा। उन्होंने आरोप लगाया कि स्वयं को लोहियावादी कहने वाली पार्टियों ने डॉ. लोहिया के सिद्धांतों को भुला दिया है। वे सत्ता, स्वार्थ और शोषण में विश्वास करती हैं। इन पार्टियों को जैसे जैसे सत्ता हथियाने, जनता की धन-संपत्ति को लूटने और शोषण में महारत हासिल है। गरीब, दलित, पिछड़े और वंचित

समुदाय के लोगों के साथ ही महिलाएं इनके शासन में खुद को सुरक्षित महसूस नहीं करतीं, क्योंकि ये पार्टियां अपराधी और असामाजिक तत्वों को खुली छूट देती हैं। मुस्लिम समुदाय में तीन तलाक की उन्होंने कहा, डॉ. लोहिया जीवन के हर क्षेत्र में पुरुषों और महिलाओं के बीच बराबरी के पक्षधर रहे लेकिन, वोट बैंक की पॉलिटिक्स में आकंट डूबी पार्टियों का आचरण इससे अलग रहा। यही वजह है कि तथाकथित लोहियावादी पार्टियों ने तीन तलाक की अमानवीय प्रथा को खत्म करने के राष्ट्रीय जनतांत्रिक गठबंधन सरकार के प्रयास का विरोध किया। इन पार्टियों को यह स्पष्ट करना चाहिए कि इनके लिए डॉ. लोहिया के विचार और आदर्श बड़े हैं या फिर

शत्रुघ्न सिन्हा का टिकट कटा, गिरिराज की सीट बदली

बिहार में एनडीए प्रत्याशियों का ऐलान

पटना (आरएनएस)। लोकसभा चुनाव की तैयारियों के बीच राजनीतिक दल प्रत्याशियों की सूचियां जारी कर रहे हैं। कल रात जहां कांग्रेस और भाजपा ने प्रत्याशियों की सूचियां जारी की वहीं बिहार में एनडीए की 40 सीटों के प्रत्याशियों का ऐलान कर दिया गया। पटना में एनडीए उम्मीदवारों की घोषणा हुई तो सबकी नजरें गिरिराज सिंह और बीजेपी के बागी शत्रुघ्न सिन्हा की सीट पर



जायसवाल, पूर्वी चंपारण से राधा मोहन सिंह, शिवहर से रमा देवी, मधुबनी से अशोक कुमार यादव, अररिया से प्रदीप सिंह, दरभंगा से गोपाल जी ठाकुर, मुजफ्फरपुर से अजय निषाद, महाराजगंज से जनार्दन सिंह, सारण से राजीव प्रताप रूडी, अलावा प्रदेश बीजेपी अध्यक्ष नित्यानंद राय को उजियारपुर से और बेगूसराय से गिरिराज सिंह, पटना साहिब से रविशंकर प्रसाद, पाटलीपुत्र से राम कृपाल

यादव, आरा से राज कुमार सिंह, बक्सर से अश्विनी कुमार चौबे, सासाराम से छेदी पासवान, औरंगाबाद से सुशील कुमार सिंह को टिकट दी गई। इसके अलावा प्रमुख चेहरो में पूर्वी चंपारण से बीजेपी ने केंद्रीय मंत्री राधा मोहन सिंह को उम्मीदवार बनाया है। वहीं सारण से राजीव प्रताप रूडी मैदान में होंगे। इसके अलावा प्रदेश बीजेपी अध्यक्ष नित्यानंद राय को उजियारपुर से और बेगूसराय से आखिरकार मैदान में केंद्रीय मंत्री गिरिराज सिंह होंगे।

केजरीवाल ने की पीएम मोदी की हिटलर से तुलना

नई दिल्ली (आर एन एस)। लोकसभा चुनाव की तैयारी को लेकर विभिन्न दलों द्वारा एक-दूसरे पर राजनीतिक हमले जारी हैं।

इन्हीं हमलों के बीच आज दिल्ली के मुख्यमंत्री अरविंद केजरीवाल ने प्रधानमंत्री नरेंद्र मोदी की तुलना हिटलर से कर दी। गुरुग्राम में होली के दिन अल्पसंख्यक परिवार की बंदमशाओं द्वारा पिटाई का वीडियो वायरल होने के बाद सीएम अरविंद केजरीवाल ने इस घटना पर ट्वीट करते हुए गुस्सा



जताया है। दिल्ली के सीएम अरविंद केजरीवाल ने इस घटना को लेकर प्रधानमंत्री नरेंद्र मोदी पर हमला बोला है और कहा है कि जिस तरह सत्ता के लिए हिटलर के गुंडे लोगों को पीटते थे, उसका खून करते थे, उसी तरह मोदी जी भी सत्ता के लिए ये करवा रहे हैं, हिटलर के

वाइस एडमिरल करमबीर सिंह अगले नौसेना प्रमुख होंगे, सरकार ने नियुक्ति को दी मंजूरी

नई दिल्ली। सरकार ने वाइस एडमिरल करमबीर सिंह को अगला चीफ ऑफ नवल स्टाफ नियुक्त किया है। चीफ ऑफ नवल स्टाफ वाइस एडमिरल सुनील लांबा 31 मई को रिटायर हो रहे हैं। करमबीर सिंह उनके रिटायरमेंट के बाद अपना कार्यभार संभालेंगे।



वह 31 मई को एडमिरल सुनील लांबा की जगह पदभार संभालेंगे। एडमिरल करमबीर सिंह नेशनल डिफेंस अकादमी, खड़कवासला के एलुमिनी हैं

उद्देश्य से स्थापित किया गया था। अपने 36 साल के करियर में एडमिरल करमबीर ने इंडियन कोस्ट गार्डशिप को कमांड किया था। फ्लीट ऑपरेशन ऑफिसर के रूप में उन्होंने जश्मिंदारी संभाली थी। एडमिरल करमबीर नेवी हेडक्वार्टर में ज्वाइंट डायरेक्टर नेवी एयर स्टाफ और एयर कैप्टन के अलावा मुंबई के नेवी एयर स्टेशन के ऑफिसर इन चार्ज के रूप में काम कर चुके हैं।

पर्यटकों की बस में लगी भयंकर आग, 26 लोग जिंदा जले; 28 घायल

बीजिंग (आरएनएस)। चीन के दक्षिणी हुनान प्रांत में पर्यटकों से भरी हुई एक बस में भीषण आग लग जाने से कम से कम 26 लोगों की मौत हो गई और 28 अन्य घायल हो गए। स्थानीय मीडिया ने शनिवार को यह जानकारी दी।



चीन के हुनान प्रांत के चेंगडे शहर में शुक्रवार शाम सात बजकर 15 मिनट पर हाईवे पर एक बस में अचानक आग लग गई। प्राप्त रिपोर्ट के अनुसार बस में करीब 53 यात्री सवार थे। आग लगने के समय बस में दो चालक और एक गाइड भी मौजूद थे। आग लगने के कारण का अभी तक पता नहीं चल पाया है। दोनों चालकों को हिरासत में ले लिया गया है और इस बात की जांच की जा रही है कि हादसा किस वजह से हुआ।


सभी घायलों को इलाज के लिए अस्पताल में भर्ती कराया गया है जिसमें से पांच की हालत गंभीर बताई जा रही है। प्रशासन ने बस के दोनों चालकों को हिरासत में लेकर दुर्घटना की जांच शुरू कर दी है। बता दें, इस हादसे से एक दिन पहले पूर्वी चीन में एक रासायनिक संयंत्र में भीषण विस्फोट हो जाने से 64 लोगों की मौत हो गयी थी और 640 लोग घायल हो गये थे।

कैराना से बीजेपी ने मृगांका सिंह का काटा टिकट, प्रदीप चौधरी पर जताया भरोसा

मेरठ। लोकसभा चुनाव के मद्देनजर भारतीय जनता पार्टी (बीजेपी) ने अपनी चौथी लिस्ट जारी कर दी है। इसमें उत्तर प्रदेश की कैराना लोकसभा सीट से प्रदीप चौधरी को पार्टी ने अपना उम्मीदवार घोषित किया है। प्रदीप चौधरी के नाम के ऐलान के साथ ही हुकुम सिंह की बेटी मृगांका को लेकर लगाई जा रही कयासों का दौर खत्म हो गया। कैराना से बीजेपी प्रत्याशी प्रदीप चौधरी नकुड़ और गंगोह से अलगा-अलगा तीन बार विधायक रहे हैं। गुर्जर समुदाय से ताल्लुक रखने वाले प्रदीप आरएलडी, कांग्रेस और समाजवादी पार्टी (एसपी) में भी रह चुके हैं।

कमलनाथ की चुनौती कबूल कर भोपाल से लड़ेंगे दिग्विजय सिंह

भोपाल। कांग्रेस के दिग्गज नेता और राज्य के पूर्व मुख्यमंत्री दिग्विजय सिंह भोपाल संसदीय सीट से कांग्रेस के उम्मीदवार होंगे। मध्य प्रदेश के मुख्यमंत्री कमलनाथ ने इससे पहले कहा था कि दिग्विजय को इंदौर या भोपाल जैसी किसी मुश्किल सीट से चुनाव लड़ना चाहिए। भोपाल वह संसदीय क्षेत्र है जहां लंबे अरसे से कांग्रेस को जीत नहीं मिली है। मुख्यमंत्री कमलनाथ ने शनिवार को पत्रकारों के लिए आयोजित एक समारोह में कहा कि पार्टी की केंद्रीय चुनाव अभियान समिति ने तय किया है



कि दिग्विजय सिंह भोपाल से चुनाव लड़ेंगे। इसके साथ ही उन्होंने कहा, दिग्विजय सिंह को इंदौर, जबलपुर अथवा भोपाल से चुनाव लड़ने के लिए कहा गया था। अंत में तय हुआ है कि दिग्विजय सिंह भोपाल से चुनाव लड़ेंगे। कमलनाथ ने पिछले दिनों कहा था कि दिग्विजय सिंह को मुश्किल सीट से चुनाव लड़ना चाहिए, लिहाजा कमलनाथ द्वारा कहा गई बात पर केंद्रीय चुनाव अभियान समिति ने भी मुहर लगा दी है। कमलनाथ की अपील पर दिग्विजय सिंह ने मीडिया से

बातचीत में कहा था, मैं लोकसभा चुनाव लड़ने के लिए तैयार हूँ। दिग्विजय सिंह ने कहा था कि राहुल गांधी उन्हें जहां से चुनाव लड़ने के लिए कहेंगे वह वहां से लड़ेंगे। फिर भी उन्होंने संकेत दिया था कि यदि उन्हें राजगढ़ लोकसभा सीट से टिकट दिया जाए जहां से वह कई बार चुनकर आए हैं तो वह तैयार हैं। राजगढ़ लोकसभा सीट के अंतर्गत ही राधोगढ़ विधानसभा सीट आती है जो उनका मजबूत गढ़ माना जाता है।

क्रिकेट पर बहसबाजी, घर में घुसकर 12 को पीटा



गुरुग्राम (आरएनएस)। गुरुग्राम में होली के दिन गुंडागर्दी का नंगा नाच हुआ। यहां क्रिकेट को लेकर शुरू हुआ विवाद मारपीट तक पहुंच गया और हमलावरों ने परिवार को पीटते वक्त पाकिस्तान चले जाओ की बात भी कही। जिस घर में मारपीट हुई वह दिलशाद (32) का है। वहां मौजूद महिलाओं, बच्चों समेत 12 लोगों को बदमाशों ने लाठी, डंडों और हॉकी से बुरी तरह पीटा। घटना का वीडियो तेजी से वायरल हो रहा है, जिसके बाद पुलिस ने कार्रवाई शुरू कर दी है। मामला दर्ज कर एक अभियुक्त को अरेस्ट कर लिया गया है।

यह मामला भंडौसी इलाके का है जहां 20-25 युवकों ने करीब एक घंटे तक गुंडई की। पीड़ित परिवार के मुताबिक, पुलिस को लगातार फोन किया गया, लेकिन वह समय पर नहीं आई जिसके वजह से बदमाश भाग गए। फिलहाल घायलों को निजी अस्पताल में भर्ती कराया गया है। भंडौसी थाने में 12 से ज्यादा लोगों के खिलाफ केस दर्ज किया गया है। पीड़ित परिवार के मुताबिक, बदमाश वहां से 25 हजार रुपये कैश, एक सोने की चेन और कुछ सामान भी छीनकर ले गए। मोहम्मद अख्तर ने बताया कि भूप सिंह नगर कॉलोनी की गली नंबर 2 निवासी उनका भतीजा दिलशाद गुरुवार दोपहर कॉलोनी में ही क्रिकेट खेलने गया था। क्रिकेट खेलने को लेकर दिलशाद का कुछ लोगों से विवाद हो गया। दिलशाद के मुताबिक, खेलने के दौरान वहां कुछ लोग बाइकों पर आए थे और कहने लगे कि तुम लोग यहां क्या कर रहे हो जाओ पाकिस्तान जाओ। इस पर वहां थोड़ी कहासुनी हुई, जिसके बाद दिलशाद वहां से घर लौट आया। फिर कुछ देर बाद जिनसे विवाद हुआ था, वे युवक 20-25 लोगों के साथ पहुंच गए।